

॥ బ్రహ్మ కృత విష్ణుస్తోత్రమ్ ॥

కారణం కారణస్యాపి తస్య కారణకారణమ్ ।

తత్కారణానాం హేతుం తం ప్రణతాః స్మ పరేశ్వరమ్ ॥ 1 ॥

భోక్తారం భోగ్యభూతం చ స్రష్టారం స్రజ్యమేవ చ ।

కార్యకర్తృస్వరూపం తం ప్రణతాః స్మ పరం పదమ్ ॥ 2 ॥

విశుద్ధబోధవన్నిత్యమజమక్షయమవ్యయమ్ ।

అవ్యక్తమవికారం యత్తద్విష్ణోః పరమం పదమ్ ॥ 3 ॥

న స్థూలం న చ సూక్ష్మం యన్న విశేషణగోచరమ్ ।

తత్ప్రదం పరమం విష్ణోః ప్రణమామః సదా మలమ్ ॥ 4 ॥

యస్యాయుతాయుతాంశాంశే విశ్వశక్తిరియం స్థితా ।

పరబ్రహ్మస్వరూపం యత్ప్రణమామస్తమవ్యయమ్ ॥ 5 ॥

యద్యోగినః సదోద్యుక్తాః పుణ్యసాపక్షయేఽక్షయమ్ ।

పశ్యన్తి ప్రణవే చిన్త్యం తద్విష్ణోః పరమం పదమ్ ॥ 6 ॥

యన్న దేవా న మునయో న చాహం న చ శంకరః ।

జానన్తి పరమేశస్య తద్విష్ణోః పరమం పదమ్ ॥ 7 ॥

శక్తయో యస్య దేవస్య బ్రహ్మవిష్ణుశివాత్మికాః ।

భవన్త్యభూతపూర్వస్య తద్విష్ణోః పరమం పదమ్ ॥ 8 ॥

సర్వేశ సర్వభూతాత్మన్ సర్వ సర్వాశ్రయాచ్యుత ।

ప్రసీద విష్ణో భక్తానాం వ్రజ నో దృష్టిగోచరమ్ ॥ 9 ॥

॥ ఇతి బ్రహ్మకృత విష్ణుస్తోత్రమ్ ॥

అథ లక్ష్మీహృదయస్తోత్రమ్

సర్వప్రదర్శే సకలార్థదే త్వంప్రభాసులావణ్యదయాప్రదోగ్ధీ ।

సువర్ణదే త్వం సుముఖీ భవ శ్రీఃహిరణ్మయీ మే నయనే ప్రసన్నా ॥ 86 ॥

సర్వార్థదా సర్వజగత్ప్రసూతిఃసర్వేశ్వరీ సర్వభయాపహంత్రీ ।

సర్వోన్నతా త్వం సుముఖీ భవ శ్రీఃహిరణ్మయీ మే నయనే ప్రసన్నా ॥ 87 ॥

సమస్తవిఘ్నోఽనునాశకారిణీ సమస్తభక్తోద్ధరణీ విచక్షణా ।

అనంతసౌభాగ్యసుఖప్రదాయినీ హిరణ్మయీ మే నయనే ప్రసన్నా ॥ 88 ॥

దేవి ప్రసీద దయనీయతమాయ మహ్యం

దేవాధినాథభవదేవగణాభివంద్యే ।

మాతస్తథైవ భవ సన్నిహితా దృశోర్మే

పత్యా సమం మమ ముఖే భవ సుప్రసన్నా ॥ 89 ॥

మా వత్స భీరభయదానకరోఽర్చితస్తే

మౌళా మమేతి మయి దీనదయానుకంపే ।

మాతః సమర్పయ ముదా కరుణాకటాక్షం

మాంగళ్యబీజమిహ నః సృజ జన్మ మాతః ॥ 90 ॥

కటాక్ష ఇహ కామధుక్ తవ మనస్తు చింతామణిః

కరః సురతరుః సదా నవనిధిస్త్వమేవేందిరే ।

భవేత్తవ దయారసో మమ రసాయనం చాన్వహం

ముఖం తవ కలానిధిర్వివిధవాంఛితార్థప్రదమ్ ॥ 91 ॥

యథా రసస్పర్శనతోఽయసోఽపి సువర్ణతా స్యాత్కమలే తథా తే ।

కటాక్షసంస్పర్శనతో జనానామ్ అమంగళానామపి మంగళత్వమ్ ॥ 92 ॥

దేహీతి నాస్తీతి వచః ప్రవేశాత్ప్రీతో రమే త్వాం శరణం ప్రపద్యే ।

అతః సదాస్మిన్నభయప్రదా త్వంసహైవ పత్యా మయి సన్నిధేహి ॥ 93 ॥

కల్పద్రుమేణ మణినా సహితా సురభ్యా

శ్రీస్తే కళా మయి రసేన రసాయనేన ।

ఆస్తాం అతో మమ చ దృక్కరపాణిపాదౌ

స్పృష్టాః సువర్ణవపుషః స్థిరజంగమాః స్యుః ॥ 94 ॥

ఆద్యాదివిష్ణోః స్థిరధర్మపత్నీత్వమేవ పత్యా మయి సన్నిధేహి ।

ఆద్యాదిలక్ష్మీః త్వదనుగ్రహేణపదే పదే మే నిధిదర్శనం స్యాత్ ॥ 95 ॥

ఆద్యాదిలక్ష్మీహృదయం పఠేద్యః స రాజ్యలక్ష్మీమచలాం తనోతి ।  
మహాదరిద్రోఽపి భవేద్ధనాధ్యః తదన్వయే శ్రీః స్థిరతాం ప్రయాతి ॥ 96 ॥

యస్య స్మరణమాత్రేణ తుష్టా స్యాద్విష్ణువల్లభా ।  
తస్యాభీష్టం దదత్యాశు తం పాలయతి పుత్రవత్ ॥ 97 ॥

ఇతి శ్రీ లక్ష్మీ హృదయస్తోత్రమ్

---

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :  
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

